

ಶ್ರೀವಿಷ್ಣುಭುಜಙ್ಗಪ್ರಯಾತಸ್ತೋತ್ರಮ್

{|| ಶ್ರೀವಿಷ್ಣುಭುಜಙ್ಗಪ್ರಯಾತಸ್ತೋತ್ರಮ್ ||}

ಚಿದಂಶಂ ವಿಭುಂ ನಿರ್ಮಲಂ ನಿರ್ವಿಕಲ್ಪಂ
ನಿರೀಹಂ ನಿರಾಕಾರಮೋಞ್ಕಾರಗಮ್ಯಮ್ |
ಗುಣಾತೀತಮವ್ಯಕ್ತಮೇಕಂ ತುರೀಯಂ
ಪರಂ ಬ್ರಹ್ಮ ಯಂ ವೇದ ತಸ್ಮೈ ನಮಸ್ತೇ || ೧ ||

ವಿಶುದ್ಧಂ ಶಿವಂ ಶಾಂತಮಾದ್ಯಂತಶೂನ್ಯಂ
ಜಗಜ್ಜೀವನಂ ಜ್ಯೋತಿರಾನಂದರೂಪಮ್ |
ಅದಿಗ್ಧೇಶಕಾಲವ್ಯವಚ್ಛೇದನೀಯಂ
ತ್ರಯೀ ವಕ್ತೃ ಯಂ ವೇದ ತಸ್ಮೈ ನಮಸ್ತೇ || ೨ ||

ಮಹಾಯೋಗಪೀಠೇ ಪರಿಭ್ರಾಜಮಾನೇ
ಧರಣ್ಯಾದಿತತ್ತ್ವಾತ್ಮಕೇ ಶಕ್ತಿಯುಕ್ತೇ |
ಗುಣಾಹಸ್ಕರೇ ವಕ್ಷಿಬಿಮ್ಬಾರ್ಧಮಧ್ಯೇ
ಸಮಾಸೀನಮೋಞ್ಕಾರೇಽಷ್ಟಾಕ್ಷರಾಬ್ಜೇ || ೩ ||

ಸಮಾನೋದಿತಾನೇಕಸೂರ್ಯೋನ್ಮಲೋಟಿ-
ಪ್ರಭಾಪೂರತುಲ್ಯದ್ಯುತಿಂ ದುರ್ನಿರೀಕ್ಷಮ್ |
ನ ಶೀತಂ ನ ಚೋಷ್ಣಂ ಸುವರ್ಣಾವದಾತ-
ಪ್ರಸನ್ನಂ ಸದಾನಂದಸಂವಿತ್ಸ್ವರೂಪಮ್ || ೪ ||

ಸುನಾಸಾಪುಟಂ ಸುಂದರಭ್ರೂಲಲಾಟಂ
ಕಿರೀಟೋಚಿತಾಕುಂಭೌತಸ್ನಿಗ್ಧಕೇಶಮ್ |
ಸ್ಫುರತ್ತುಣ್ಡರೀಕಾಭಿರಾಮಾಯತಾಕ್ಷಂ

ಸಮುತ್ಪಲ್ಲರತ್ನಪ್ರಸೂನಾವತಂಸಮ್ || ೫ ||

ಲಸತ್ಕುಣ್ಡಲಾಮೃಷ್ಣಗಣ್ಡಸ್ಥಲಾಂತಂ
ಜಪಾರಾಗಚೋರಾಧರಂ ಚಾರುಹಾಸಮ್ |
ಅಲಿವ್ಯಾಕುಲಾಮೋಲಿಮನ್ದಾರಮಾಲಂ
ಮಹೋರಸ್ಫುರತ್ಕಾಸ್ತುಭೋದಾರಹಾರಮ್ || ೬ ||

ಸುರತ್ನಾಜ್ಞದೈರನ್ವಿತಂ ಬಾಹುದಣ್ಣೈ-
ಶ್ಚತುರ್ಭಿಶ್ಚಲತ್ಕಜ್ಯಾಣಾಲಂಕೃತಾಗ್ರೈಃ |
ಉದಾರೋದರಾಲಂಕೃತಂ ಪೀತವಸ್ತ್ರಂ
ಪದದ್ವಂದ್ವನಿಧೂತಪದ್ಮಾಭಿರಾಮಮ್ || ೭ ||

ಸ್ವಭಕ್ತೇಷು ಸನ್ನರ್ಶಿತಾಕಾರಮೇವಂ
ಸದಾ ಭಾವಯನ್ಸಂನಿರುದ್ಧೇನ್ದ್ರಿಯಾಶ್ಚಃ |
ದುರಾಪಂ ನರೋ ಯಾತಿ ಸಂಸಾರಪಾರಂ
ಪರಸ್ಮೈ ಪರೇಭ್ಯೋಽಪಿ ತಸ್ಮೈ ನಮಸ್ತೇ || ೮ ||

ಶ್ರಿಯಾ ಶಾತಕುಮ್ಭದ್ಯುತಿಸ್ನಿಗ್ಧಕಾನ್ತ್ಯಾ
ಧರಣ್ಯಾ ಚ ದೂರ್ವಾದಲಶ್ಯಾಮಲಾಙ್ಗ್ಯಾ |
ಕಲತ್ರದ್ವಯೇನಾಮುನಾ ತೋಷಿತಾಯ
ತ್ರಿಲೋಕೀಗೃಹಸ್ಥಾಯ ವಿಷ್ಣೋ ನಮಸ್ತೇ || ೯ ||

ಶರೀರಂ ಕಲತ್ರಂ ಸುತಂ ಬನ್ಧವರ್ಗಂ
ವಯಸ್ಯಂ ಧನಂ ಸದ್ಮ ಭೃತ್ಯಂ ಭುವಂ ಚ |
ಸಮಸ್ತಂ ಪರಿತ್ಯಜ್ಯ ಹಾ ಕಷ್ಟಮೇಕೋ
ಗಮಿಷ್ಯಾಮಿ ದುಃಖೇನ ದೂರಂ ಕಿಲಾಹಮ್ || ೧೦ ||

ಜರೇಯಂ ಪಿಶಾಚೀವ ಹಾ ಜೀವತೋ ಮೇ
ವಸಾಮಕ್ತಿ ರಕ್ತಂ ಚ ಮಾಂಸಂ ಬಲಂ ಚ ।
ಅಹೋ ದೇವ ಸೀದಾಮಿ ದೀನಾನುಕಂಪಿ-
ನ್ಯಮದ್ಯಾಪಿ ಹಂತ ತ್ವಯೋದಾಸಿತವ್ಯಮ್ ॥ ೧೧ ॥

ಕಫವ್ಯಾಹತೋಷ್ಣೋಲ್ಬಣಶ್ವಾಸವೇಗ-
ವ್ಯಥಾವಿಸ್ಫುರತ್ಸರ್ವಮರ್ಮಾಸ್ಥಿಬನ್ಧಾಮ್ ।
ವಿಚಿನ್ತ್ಯಾಹಮನ್ತ್ಯಾಮಸಂಖ್ಯಾಮವಸ್ಥಾಂ
ಬಿಭೇಮಿ ಪ್ರಭೋ ಕಿಂ ಕರೋಮಿ ಪ್ರಸೀದ ॥ ೧೨ ॥

ಲಪನ್ನಚ್ಯುತಾನಂತಗೋವಿನ್ದವಿಷ್ಣೋ
ಮುರಾರೇ ಹರೇ ನಾಥ ನಾರಾಯಣೇತಿ ।
ಯಥಾನುಸ್ಮರಿಷ್ಯಾಮಿ ಭಕ್ತ್ಯಾ ಭವಂತಂ
ತಥಾ ಮೇ ದಯಾಶೀಲ ದೇವ ಪ್ರಸೀದ ॥ ೧೩ ॥

ಭುಜಙ್ಗಪ್ರಯಾತಂ ಪರೇದ್ಯಸ್ತು ಭಕ್ತ್ಯಾ
ಸಮಾಧಾಯ ಚಿತ್ತೇ ಭವಂತಂ ಮುರಾರೇ ।
ಸ ಮೋಹಂ ವಿಹಾಯಾಶು ಯುಷ್ಮತ್ಪ್ರಸಾದಾ-
ತ್ಸಮಾಶ್ರಿತ್ಯ ಯೋಗಂ ವ್ರಜತ್ಯಚ್ಯುತಂ ತ್ವಾಮ್ ॥ ೧೪ ॥

ಇತಿ ಶ್ರೀಮತ್ಪರಮಹಂಸಪರಿವ್ರಾಜಕಾಚಾರ್ಯಸ್ಯ
ಶ್ರೀಗೋವಿನ್ದಭಗವತ್ಪೂಜ್ಯಪಾದಶಿಷ್ಯಸ್ಯ
ಶ್ರೀಮಚ್ಛಾಂಭುರಭಗವತಃ ಕೃತೌ
ಶ್ರೀವಿಷ್ಣುಭುಜಙ್ಗಪ್ರಯಾತಸ್ತೋತ್ರಂ ಸಮ್ಪೂರ್ಣಮ್ ॥

Encoded by Sunder Hattangadi sunderh@hotmail.com

Please send corrections to sanskrit@cheerful.com

Last updated ॐoday

<http://sanskritdocuments.org>

Vishnu Bhujangaprayata Stotram Lyrics in Kannada PDF

% File name : vishnubhujanga.itx

% Category : bhujanga

% Location : doc\ vishhnu

% Author : Adi Shankaracharya

% Language : Sanskrit

% Subject : hinduism/religion

% Transliterated by : Sunder Hattangadi sunderh at hotmail.com

% Proofread by : Sunder Hattangadi sunderh at hotmail.com

% Translated by : -

% Description-comments : Hymn of 8 verses in praise of the Vishnu

% Latest update : August 24, 2002

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [October 13, 2015] at Stotram Website